

مولانا قادر بخش بازید پوری

تلمیذ محدث روپڑی حضرت مولانا حافظ عبد اللہ تری

المشرد والامام

ڈاکٹر اسرار احمد صاحب نے کچھ عرصہ قبل ”نظم اسلامی کے نام سے ایک جماعت قائم کی ہے جس کی بنیاد ان سے گہری وابستگی اور شہور اسلامی مسئلہ بیعت“ پر رکھی ہے۔ برصغیر کی تقسیم سے قبل بھی دہلی میں ایک عالم دین کی طرف سے ”امامت“ کی بنیاد پر ایک جماعت غر بار قائم کی گئی تھی۔ اور اس وقت اس مسئلہ پر مختلف علماء کی طرف سے اظہار خیال بھی ہوا تھا۔ چنانچہ زیر نظر مقالہ میں حافظ عبد اللہ محدث روپڑی کے ایک فاضل شاگرد نے اسی مسئلہ کا جائزہ کتاب و سنت کی روشنی میں پیش کیا تھا۔ اور جو حالات کی مناسبت سے آج بھی ہدیہ قارئین ہے۔ (ادارہ)

”اس مقالہ میں مندرجہ ذیل مسائل پر گفتگو کی گئی ہے“

- ۱- امام کی قسمیں
- ۲- بیعت کس امام کے ہاتھ پر ہو سکتی ہے؟
- ۳- شرائط امام
- ۴- مسلمانوں کا امام بیعت ایک ہی ہوتا ہے یا متعدد بھی ہو سکتے ہیں؟
- ۵- رسول اللہ صلی اللہ علیہ وسلم نے بغیر سلطانی حیثیت کے بیعت لی ہے یا نہیں؟
- ۶- اگر کوئی بغیر بیعت کے رہے تو وہ کسی وعید کا مستحق ہے یا نہیں؟
- ۷- جو بغیر بیعت کے مرجاتے اس کی موت جاہلیت کی موت کب ہوگی؟
- ۸- زکوٰۃ بغیر خلیفہ وقت کی اجازت کے ادا ہوتی ہے یا نہیں؟
- ۹- پیری مریدی کی بیعت کا کیا حکم ہے؟

۱۔ امام کی قسمیں

قسم اول امام نماز ہے!

جیسے حدیث میں ہے:

”عَنْ أَبِي مُوسَى الْأَشْعَرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِذَا كَبَّرَ وَرَكَعَ فَيَكْبُرُونَ وَأَرْكَعُوا فَإِنَّ الْإِمَامَ يَرْكَعُ قَبْلَكُمْ وَيَرْفَعُ قَبْلَكُمْ - الْحَدِيثُ“
 ابو موسیٰ اشعری فرماتے ہیں کہ فرمایا رسول اللہ صلی اللہ علیہ وسلم نے، پس جب تکبیر کے اور رکوع کرے تو تم بھی تکبیر کو اور رکوع کرو۔ پس تحقیق امام رکوع بھی تم سے پہلے کرے گا اور اٹھیکے بھی تم سے پہلے الخیر! ایک دوسری حدیث میں ہے:

”عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَأَنْتُمْ أَجْعَلُ الْإِمَامَ لِيَوْمِ تَمَرٍ بِهِ فَإِذَا كَبَّرَ فَكَبِّرُوا وَإِذَا رَكَعَ فَارْكَعُوا“ (بخاری باب ایجاب التکبیر)

”حضرت ابو ہریرہ سے روایت ہے، فرمایا رسول اللہ صلی اللہ علیہ وسلم نے کہ امام تو اسی واسطے کیا جاتا ہے کہ اس کے ساتھ اقتدا کی جاوے پس جب تکبیر کے امام، تم بھی تکبیر کو اور جب رکوع کرے تو تم بھی رکوع کرو“

ایسی احادیث میں بالتصریح ظاہر ہے کہ ان میں امام سے مراد امام نماز ہے۔

دوسری قسم امام ہدایت:

جیسے قرآن مجید میں ہے:

”وَاجْعَلْنَا لِلْمُتَّقِينَ إِمَامًا“

سورۃ فرقان کی اس آیت میں متقیوں کے لیے امام ہونے کا ذکر ہے۔ اور ظاہر ہے کہ جو امام بمعنی سلطان ہے وہ خاص متقیوں کا نہیں ہوتا۔ جیسے دوسری جگہ قرآن مجید کے بارے میں فرمایا ہے:

”ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ“

پس کتاب کا کام صرف ہدایت ہی ہے!

اور دوسری جگہ کتاب کو امام بھی فرمایا ہے:

”وَمِن قَبْلِهِ كِتَابُ مُوسَىٰ إِمَامًا وَرَحْمَةً“

اور راہ کو بھی امام کہا گیا ہے:

”وَلَا تَهْتِكُوا الْأَسْمَاءَ الْمُسَمَّيْنَ“

لوح محفوظ کو بھی امام کہا گیا ہے:

”كُلُّ شَيْءٍ أَخَصِيْنُهُ فِي إِمَامٍ مُّبِينٍ“

”لیسری“ قسم امام بمعنی بادشاہ ہے:

جسے حدیث میں ہے:

”إِنَّمَا الْإِمَامُ جُنَّةٌ يُقَاتِلُ مِنْ وَّرَائِهِ وَيَتَّقِي بِهِ - الْحَدِيثُ“

(متفق علیہ بحوالہ مشکوٰۃ، کتاب الامارۃ)

”سو اس کے نہیں امام ڈھال ہے۔ اس کے پیچھے لڑائی کی جاتی ہے اور

اس کے ساتھ (دشمن سے) بچا جاتا ہے۔“

اس حدیث میں امام بمعنی بادشاہ ہے جیسا کہ الفاظ سے ظاہر ہے!

۲۔ بیعت کس امام کے ہاتھ پر ہو سکتی ہے؟

ظاہر ہے کہ امام نماز کو بیعت سے کوئی تعلق نہیں ہے۔ کیونکہ نماز پڑھنے سے

پہلے یہ نہیں کہ پہلے اس کے ہاتھ پر بیعت کریں اور پھر نماز پڑھیں یا ہمیشہ کے لیے

بیعت کر لیں کہ ہم تیرے ہی پیچھے نماز پڑھا کریں گے۔ اور امام ہدایت کے ہاتھ پر بھی

بیعت نہیں ہوتی کیونکہ امام ہدایت سے مراد یہ ہے کہ وہ لوگوں کو دین سکھلا دے

اور اس میں تمام علماء ربانی داخل ہیں۔ تو کیا ہر ایک کے ہاتھ پر بیعت کرتا پھرے؟

ایسا خیر قرون میں بالکل نہیں ہوا۔ اگر کسی کا دعویٰ ہے تو ثابت کرے اور کتاب اور

راستہ قابل بیعت ہی نہیں۔ اب صرف امام بمعنی بادشاہ کے ہاتھ پر بیعت ہو

سکتی ہے۔ خواہ بادشاہی حیثیت بیعت سے پہلے ہو خواہ وہ جماعت، جو بیعت

کرنے والی ہے، وہ خود مختار اور صاحب اقتدار ہو۔ تاکہ اس جماعت کی بیعت بادشاہی حیثیت پیدا ہو جاوے اور ضَعْفَ الطَّالِبِ وَالْمَطْلُوبِ کی طرح نہ ہو جاوے اور قرآن مجید و حدیث شریف سے بھی یہی ثابت ہوتا ہے۔ سنیے قرآن مجید میں ہے:

« لَقَدْ رَضِيَ اللَّهُ عَنِ الْمُؤْمِنِينَ إِذْ بَايَعُونَكَ حَتَّى
الشَّجَرَةَ - الْآيَةَ »

یہ بیعت صلح حدیبیہ کے موقع پر ہوئی ہے جو پچھاسال سن ہجری کا ہے۔ اور اس سے پہلے رسول اللہ صلی اللہ علیہ وسلم کو شاہی حیثیت حاصل تھی۔ کیونکہ آپ اس سے پہلے بادشاہ ہو چکے تھے۔ اور بڑے بڑے جنگ مثل بدر اور خندق اور احد وغیرہ کر چکے تھے۔

یہی دوسری صورت کہ بیعت کرنے سے شاہی حیثیت پیدا ہو جائے۔ سو اس کا ذکر سنیے:

« عَنْ عِبَادَةَ بْنِ الصَّامِتِ رَضِيَ اللَّهُ عَنْهُ أَنَّهُ قَالَ إِنِّي
مِنَ النَّبَإِ الَّذِينَ بَايَعُوا رَسُولَ اللَّهِ صَلَّى اللَّهُ عَلَيْهِ
وَسَلَّمَ وَقَالَ بَايَعَنَا عَلَى أَنْ لَا نُشْرِكَ بِاللَّهِ شَيْئًا
وَلَا نَسْرِقُ وَلَا نَزْنِي وَلَا نَقْتُلُ النَّفْسَ الَّتِي حَرَّمَ
اللَّهُ إِلَّا بِالْحَقِّ وَلَا نَتَّبِعِ الْهَوَىٰ وَاللَّهْوَ وَلَا نَعْبُدُ
إِلَّا اللَّهَ إِنَّمَا نَعْبُدُ اللَّهَ بِالْحَنَّةِ إِنَّمَا
فَعَلْنَا ذَلِكَ فَإِنْ عَشَيْتُمْ مِنْ ذَلِكَ شَيْئًا كَانَ
قَضَاءً ذَلِكَ إِلَى اللَّهِ - رَوَاهُ الْبُخَارِيُّ فِي بَابِ وَفُودِ
الْأَنْصَارِ إِلَى النَّبِيِّ صَلَّى اللَّهُ عَلَيْهِ وَسَلَّمَ بِمَكَّةَ
وَبَيْعَةِ الْعَقَبَةِ »

«عبادہ بن صامت رضی اللہ عنہ فرماتے ہیں کہ میں ان سرداروں سے تھا، جنہوں نے رسول اللہ صلی اللہ علیہ وسلم سے بیعت کی تھی۔ اور فرمایا (عبادہ بن صامت رضی اللہ عنہ) کہ بیعت کی ہم نے رسول اللہ صلی اللہ علیہ وسلم سے اس بات پر کہ نہ شریک کریں گے ہم ساتھ اللہ کے

کئی کو، اور نہ پھوری کریں گے اور نہ زنا کریں گے اور نہ کسی کو قتل کریں گے مگر ساتھ حق کے اور نہ لوٹ مار کریں گے اور نہ معصیت کے مرتکب ہوں گے جنت کے وعدے پر اگر پورا کیا ہم نے ان سب مذکورہ بالا امور کو۔ پس اگر ترک کیا ہم نے اس سے چھو، تو فیصلہ اس کا اللہ کی طرف ہے:“

ایک دوسری حدیث یوں ہے کہ:

عَنِ ابْنِ عَبَّاسٍ أَنَّ ضِمَادًا قَدِمَ مَكَّةَ وَكَانَ مِنْ أَزْدِ شَمُوَةَ وَكَانَ يَزِيحُ مِنْ هَذَا الرِّيحِ فَسَمِعَ سَفَهَاءَ مِنْ أَهْلِ مَكَّةَ يَقُولُونَ أَنَّ مُحَمَّدًا مَجْنُونٌ فَقَالَ لَوْ إِنِّي رَأَيْتُ هَذَا الرَّجُلَ لَعَدَّ اللَّهُ يَشْفِيهِ عَلِيٌّ يَدِي قَالَ فَلَقِيَهُ فَقَالَ يَا مُحَمَّدُ إِنِّي أَرْتِي مِنْ هَذَا الرِّيحِ وَإِنَّ اللَّهَ يَشْفِيهِ عَلِيٌّ يَدِي مَنْ شَاءَ فَهَلْ لَكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْحَمْدَ لِلَّهِ نَحْمَدُهُ وَنُسْتَعِينُهُ مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ لَهُ وَأَشْرَهُدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ- أَمَا بَعْدُ قَالَ فَقَالَ أَعَدَّ عَلِيٌّ كَلِمَاتِكَ هُوَلَاءُ فَأَعَادَهُنَّ عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَ مَرَّاتٍ قَالَ فَقَالَ لَقَدْ سَمِعْتُ قَوْلَ الْكُهْنَةِ وَقَوْلَ السَّحَرَةِ وَقَوْلَ الشُّعْرَاءِ فَمَا سَمِعْتُ مِثْلَ كَلِمَاتِكَ هُوَلَاءُ وَلَقَدْ بَلَغَنِّي نَاعُوسُ الْبَيْحْرِ قَالَ فَقَالَ هَابَتْ يَدُكَ أَبَايَعُكَ عَلِيُّ الْإِسْلَامِ قَالَ فَبَايَعَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَعَلِيٌّ قَوْمِيكَ قَالَ وَعَلِيٌّ قَوْمِي قَالَ فَبَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ

سَرِيَّةٍ فَمَرَّ بِالْقَوْمِ فَقَالَ صَاحِبُ السَّرِيَّةِ لِدَجِيشٍ
هَذَا أَصَبْتُمْ مِّنْ هَوَؤَلَاءِ شَيْئًا فَقَالَ رَجُلٌ مِّنْ
الْقَوْمِ أَصَبْتُ مِنْهُمْ مَظْهَرَةً فَقَالَ رُدُّوْهَا فَإِنَّ
هَوَؤَلَاءِ قَوْمٌ ضَمَادٌ“ (رواه مُسْلِمٌ فِي بَابِ تَخْفِيفِ
الضَّلُوةِ وَالْخُطْبَةِ“

”ابن عباس سے روایت ہے کہ ضماد رضی اللہ عنہ مکہ شریف
میں آیا اور تھا ضماد قبیلے ازد شنعوء سے، اور تھا دم کیا کرتا جنون
سے۔ پس سنا اس نے مکہ کے بیوقوف لوگوں سے کہ کہتے تھے
کہ تحقیق محمد صلی اللہ علیہ وسلم دیوانہ ہے۔ ضماد نے کہا کہ اگر دیکھوں
میں اس آدمی (محمد) کو تو شاید اللہ تعالیٰ شفا بخشے اس کو میرے ہاتھ
پر۔ کہا ابن عباس نے کہ ملا ضماد، رسول اللہ صلی اللہ علیہ وسلم
کو پس کہا اس نے کہ یا محمد (صلی اللہ علیہ وسلم) تحقیق میں رقیہ کرتا ہوں
اسن ہوا سے اور اللہ شفا دیتا ہے میرے ہاتھ سے جس کو چاہتا ہے
پس کیا ہے واسطے تیرے رخت؛ پس فرمایا رسول اللہ صلی اللہ علیہ
وسلم نے ”الحمد للہ“ سے لے کر ”انا بعد“ تک؛ پس کہا ضماد نے
کہ ان کلمات کو میرے اوپر لوٹا۔ پس لوٹا یا رسول اللہ صلی اللہ علیہ
وسلم نے ان کو ضماد پر تین مرتبہ۔ پھر کہا ضماد نے کہ بیشک سنا میں نے
قول کا ہنوں کا اور ہاد و گروں اور شعراء کا۔ پس نہیں سنا میں نے مثل
ان کلمات آپ کے، اور تحقیق پہنچے گرائی دریا کو۔ پھر کہا ضماد نے
کہ لاتے ہاتھ اپنا۔ میں آپ سے بیعت کرتا ہوں اسلام پر۔ کہا کہ پھر
بیعت کی حضور سے ضماد نے۔ پھر فرمایا رسول اللہ صلی اللہ علیہ وسلم
نے کہ اپنی قوم کی طرف سے بھی بیعت کرتے ہو؛“ کہا کہ ”ہاں کرتا
ہوں“۔ کہا ابن عباس رضی اللہ عنہما نے کہ پھر بھیجا رسول اللہ صلی اللہ
علیہ وسلم نے فوج کو پس گوری وہ ساتھ قوم ضماد کے۔ پھر فرمایا
افسر نے لشکر کو کہ ”کیا تم نے کوئی چیز ان سے لی ہے (جبراً)؛ پس کہا

ایک آدمی نے کہ ”پہنچا میں لو۔ لے کو“ پھر کہا کہ ”رد کرو اس کو“ پس یہ لوگ ضنماد کی قوم ہیں۔“

ان دو حدیثوں سے پہلی میں انصار کے بیعت کرنے کا ذکر ہے اور انصار خود مختار غیر محکوم تھے۔ اور اسی طرح دوسری حدیث میں ضنماد اور اس کی قوم کو سمجھ لینا چاہیے۔ لہذا آپ کو ان کی بیعت سے شاہی حیثیت حاصل ہوگئی کیونکہ اس وقت ہر ایک قوم الگ الگ حکومت کر رہی تھی۔ گویا کہ یہ ایسا ہو گیا جیسے بادشاہ کسی ضرورت کی وجہ سے اپنی رعیت سے الگ رہے۔ جیسے امیر کابل ہندوستان میں آجائے ٹھیک اسی طرح رسول اللہ صلی اللہ علیہ وسلم ہجرت کا اذن نہ ہونے کی وجہ سے مکہ میں اپنی رعیت آجوں سے بیعت لی، جدا رہے۔

پس اس پہلے تمام مذکورہ بالا بیان سے خوب واضح ہو گیا کہ بیعت کا تعلق جس امام سے ہے وہ بادشاہ ہے۔ خواہ بیعت لینے سے پہلے بادشاہ ہو یا بیعت لینے سے بادشاہ بنے۔ اور پھر بیعت کے لیے مطلق بادشاہ ہونا کافی نہیں ہے۔ بلکہ کچھ اور شرائط بھی ہیں جو یہ ہیں:

۳۔ شرائطِ امام

شرط اول یہ ہے کہ امام مسلمان ہو وے جیسے عبادہ بن صامتؓ کی حدیث میں ہے:

”إِلَّا أَنْ تَرَوْا كُفْرًا بَوَاحًا عِنْدَ كُفْرٍ مِنَ اللَّهِ فِيهِ بَرَّهَانٌ“۔ الحدیث (متفق علیہ)

یعنی کافر امامت سے خارج کیا جاوے گا بلکہ قتل بھی کیا جاسکتا ہے۔

۴۔ امام بیعت ایک یا متعدد

دوسری شرط یہ ہے کہ امام سب مسلمانوں کا ایک ہی ہوتا کہ امت محمدیہ (علیٰ صاحبہا الصلوٰۃ والسلام میں تفرق نہ ہو جائے، جیسا کہ ہندوستان میں موجود ہے۔

چنانچہ عمر فریضہ سے روایت ہے:

” قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّهُ سَتَكُونُ هُنَاكَ وَهَنَاتٌ فَمَنْ أَرَادَ أَنْ يَفِرَّكَ أَمْرَهُذِهِ الْأُمَّةِ وَهِيَ جَبِينٌ فَأَضْرِبُوهُ بِالسَّيْفِ كَأَنَّمَنْ كَانَ - رَوَاهُ مُسْلِمٌ فِي بَابِ حُكْمِ مَنْ تَرَكَ أَمْرَ الْمُسْلِمِينَ وَهُوَ مُجْتَمِعٌ “

”کہا عمر فریضہ نے، سنائیں نے رسول اللہ صلی اللہ علیہ وسلم سے، فرماتے تھے آپ، کہ بیشک جلد ہو جائیں گے شرور و فسادات، پس جس نے ارادہ کیا کہ تفرقہ پیدا کرے امت رسول اللہ صلی اللہ علیہ وسلم میں درآغلیکہ ان کا اتفاق ہو۔ پس قتل کرو اس کو ساتھ تلوار کے۔ چاہے کوئی بھی ہو“

”وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا ابْتُيِعَ لِخَلِيفَتَيْنِ فَاقْتُلُوا الْأَخْرَجْتَهُمَا - رَوَاهُ مُسْلِمٌ فِي بَابِ إِذَا ابْتُيِعَ لِخَلِيفَتَيْنِ “

”ابو سعید خدری نے بیان کیا کہ فرمایا رسول اللہ صلی اللہ علیہ وسلم نے، ”جب بیعت کی جاوے واسطے دو خلیفوں کے۔ پس قتل کر دو جس نے بعد میں بیعت یعنی شروع کی ہے ان دونوں سے“

”عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ كَانَتْ بَنُو إِسْرَائِيلَ تَسْتَوْسِبُهُمُ الْأَنْبِيَاءُ كُلَّمَا هَلَكَ نَبِيٌّ خَلَفَهُ نَبِيٌّ وَإِنَّهُ لَا نَبِيَّ بَعْدِي وَسَيَكُونُ خُلَفَاءُ فَيَكْتُمُونَ قَالُوا فَمَا تَأْمُرُنَا قَالَ فَبِئَعَةِ الْأَوَّلِ فَأَلَّوْا لِعَظْمَتِهِمْ حَقَّهُمْ فَإِنَّ اللَّهَ سَائِلُهُمْ عَمَّا اسْتَرَعَاهُمْ“

(متفق علیہ۔ مشکوٰۃ کتاب الامارة)

”ابو ہریرہ، رسول اللہ صلی اللہ علیہ وسلم سے روایت کرتے ہیں کہ آپ نے فرمایا، ”تھے بنی اسرائیل میں سیاست کرتے نبی۔ جب فوت ہوتا ایک نبی، خلیفہ ہوتا اس کا دوسرا نبی۔ اور تحقیق میرے بعد

کوئی نبی نہیں ہے اور جلد ہوں گے خلیفے، پس زیادہ ہوں گے۔ کہا صحابہ نے کہ آپ (اس بارے میں) ہمیں حکم فرماتے ہیں؟ فرمایا آپ نے کہ جو پہلا خلیفہ ہے اس کی بیعت پوری کرو اور دو حق ان کا۔ بے شک اللہ سوال کرے گا اس چیز سے کہ والی بنایا ان کو۔

ان تینوں حدیثوں سے معلوم ہو گیا کہ تمام مسلمانوں کی بیعت ایک ہی امام کے ہاتھ پر ہونی چاہیے اور یہ نہیں کہ ہر ملک کے لیے الگ الگ ہو۔ بعض اور شرائط بھی ہیں۔ اگر ضرورت ہوگی تو کسی مفضل رسالہ میں ذکر ہونگے۔ ان شاء اللہ۔

۵۔ سلطانی حیثیت کے بغیر بیعت

اعتراض اول:

اگر کہا جاوے، جب رسول اللہ صلی اللہ علیہ وسلم نے صفاد سے بیعت لی اور عقبہ میں انصار سے بیعت لی تو اس وقت بادشاہ ہو گئے۔ پھر کیا وجہ ہے آپ نے لڑائی نہیں کی اور نہ حدود قائم کیے؟

جواب:

لڑائی اور حدود قائم کرنے کا حکم مدینہ میں اترا ہے، حکم اترنے سے پہلے آپ یہ کام کس طرح کر سکتے تھے؟ ہاں اگر حکم اترنے کے بعد آپ نہ کرتے تو آپ کے بادشاہ ہونے پر اعتراض پڑتا۔ اب کوئی اعتراض نہیں پڑتا۔

اعتراض ثانی:

اگر کوئی کہے کہ بادشاہ کی قید کی ضرورت نہیں ہے۔ کیونکہ ابراہیم علیہ السلام فرود کے محکوم تھے اور اللہ تعالیٰ ان کو فرماتا ہے کہ ”رَاحَتْ جَا عِلَّتْ لَلتَّائِبِينَ اِمَامًا“۔

اس کے تین جواب ہیں:

۱۔ پہلے بتیوں کی سنت پر اسی قدر عمل کرنا ضروری ہے جو قرآن و حدیث کے موافق ہو۔ جیسے آدم علیہ السلام کے وقت میں دو بہن بھائی کا نکاح صحیح

تھا۔ اب کوئی اپنی بہن کے ساتھ نکاح نہیں کر سکتا، ایسے یہ بھی حکم منسوخ ہے۔ یعنی اب محکوم امام بیعت لینے والا نہیں ہو سکتا۔ کیونکہ صحیح حدیث میں کلمہ ہجر کے ساتھ فرمایا گیا ہے۔ "رَأَيْتُمَا الْإِمَامَ جُنَّةً يُقَاتِلُ مِنْ وَرَائِهِ وَيُتَلَفَى بِهِ" اور اس پر خیر قرون کا تعامل بھی دال ہے۔

۲۔ اگر محکوم امام تھے تو ہدایت کے امام تھے، کیونکہ ان کا امام ہونا تو ثابت ہے لیکن بیعت لینا ثابت نہیں۔ اَلْأَثْبَاتُ عَلَى الْمُدَّعِي۔

۳۔ اگر آیت کریمہ "وَلَاذِ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ قَالَ إِنِّي جَاعِلُكَ لِلنَّاسِ إِمَامًا" قَالَ وَمِنْ ذُرِّيَّتِي قَالَ لَا يَنَالُ عَهْدِي الظَّالِمِينَ کی طرف غور کیا جاوے تو صاف معلوم ہوتا ہے کہ جب ان کو اللہ تعالیٰ نے امام کہا تھا تو وہ ضرور کے محکوم نہ تھے۔ کیونکہ اللہ تعالیٰ نے امامت کا عہدہ تب دیا ہے جب ابتلا۔ میں پورے اترے، اور بعد ابتلا کے ابراہیم علیہ السلام ضرور کی سلطنت سے ہجرت کر گئے تھے۔ پھر اللہ تعالیٰ نے فرمایا کہ "إِنِّي جَاعِلُكَ لِلنَّاسِ إِمَامًا" ملاحظہ ہو ابن کثیر وغیرہ۔

اس کے علاوہ بعض روایات میں ہے:

"عَنْ سَعْدِ بْنِ إِبْرَاهِيمَ عَنْ أَبِيهِ قَالَ أَوَّلُ مَنْ خَطَبَ إِبْرَاهِيمَ عَلَيْهِ السَّلَامُ قَالَ غَيْرُهُ أَوَّلُ مَنْ بَرَدَ الْبَرِيدَ وَأَوَّلُ مَنْ ضَرَبَ بِالسَّيْفِ"

یعنی سب سے پہلے ابراہیم علیہ السلام نے خطبہ پڑھا ہے اور سب سے پہلے قاصد بھیجا اور سب سے پہلے تلوار چلائی۔

(تفسیر ابن کثیر جلد اول)

اس روایت سے اس بات کی تائید ہوتی ہے کہ ابراہیم علیہ السلام اس وقت محکوم نہ تھے۔ چنانچہ قاصد بھیجا اور تلوار چلانا اس پر دلالت کرتا ہے۔

اعترض ثالث:

اگر کوئی کہے کہ "وَجَعَلْنَا مِنْهُمْ أُمَّةً يُهْتَدُونَ بِأَمْرِنَا" سورہ سجدہ میں ہے کہ "ہم نے بنی اسرائیل میں امام بنائے وہ ہدایت

کرتے تھے میرے حکم کے ساتھ“

جواب:

یہ بھی ہدایت کے امام تھے جیسے ہدایت کا لفظ اس پر دلالت کرتا ہے۔

۶، ۷۔ بغیر بیعت کے وعید یا جاہلیت کی موت کب؟

اعترض:

جب بیعت بغیر امام بادشاہ کے جائز نہیں ہے اور نہ ہی ہندوستان میں امام بادشاہ موجود ہے تو تمام مسلمان جاہلیت کی موت مرے۔ کیونکہ حدیث میں وارد ہے کہ:

”مَنْ مَاتَ وَلَيْسَ فِي عُنُقِهِ بَيْعَةٌ مَاتَ مِثْلَةَ جَاهِلِيَّةٍ“
یعنی ”جو شخص بغیر بیعت امام کے مراؤہ جاہلیت کی موت مرے گا“

جواب:

انسان گناہ کا رتبہ ہو سکتا ہے جب گناہ سے بچنے کی طاقت ہو۔ دیکھو اللہ تعالیٰ فرماتا ہے:

”لَا يُكَلِّفُ اللَّهُ نَفْسًا إِلَّا وُسْعَهَا“

یعنی ”اللہ کسی نفس کو اتنی تکلیف نہیں دیتا جو وہ برداشت نہ کر سکے“

اب چونکہ اس ملک میں امام بادشاہ موجود نہیں ہے تو بیعت کس سے کریں؟ بتلائیے جو لوگ جلسہ میں تھے ان میں جو بغیر بیعت کے فوت ہو گئے اور نجاشی بھی بغیر بیعت کے فوت ہو گئے، کیا یہ سب جاہلیت کی موت مرے؟ معاذ اللہ ہرگز نہیں!۔ اور اویس قرنی رسول اللہ صلی اللہ علیہ وسلم کے پاس نہیں آئے، تو کیا اتنی مدت وہ بے بیعت رہنے کی وجہ سے کسی وعید کے مستحق ہوئے؟ ہرگز نہیں!۔ وہ تو ایسے بزرگ تھے کہ رسول اللہ صلی اللہ علیہ وسلم نے ان کو بہترین تابعین فرمایا ہے۔ اور صحابہ کو فرمایا کہ ”جب تم اس کو ملو تو اس سے اپنے لیے بخشش کی دعا کرو“۔ ملاحظہ ہو مشکوٰۃ ص ۵۸۱ باب ذکر الیقین والشام و ذکر اویس القرنی الفصل الاول:

”عَنْ عَمْرِ بْنِ الْخَطَّابِ رَضِيَ اللهُ عَنْهُ أَنَّ رَسُولَ اللهِ صَلَّى اللهُ عَلَيْهِ وَسَلَّمَ قَالَ إِنَّ رَجُلًا يَا تَيْتَكُمْ مِّنَ الْيَمَنِ يُقَالُ لَهُ أَوْئِيسٌ لَا يَدْعُ بِالْيَمَنِ غَيْرَ أُمَّرَةٍ قَدْ كَانَ بِهِ بَيَاضٌ فَدَعَا اللهُ فَأَذْهَبَهُ إِلَّا مَوْضِعَ الدِّينَانِ وَالذَّرْهَمِ فَمَنْ لَقِيَ مِنْكُمْ فَلْيَسْتَغْفِرْ لَكُمْ وَفِي رِوَايَةٍ قَالَ سَمِعْتُ رَسُولَ اللهِ صَلَّى اللهُ عَلَيْهِ وَسَلَّمَ يَقُولُ إِنَّ خَيْرَ التَّابِعِينَ رَجُلٌ يُقَالُ لَهُ أَوْئِيسٌ وَلَهُ وَالِدَةٌ وَكَانَ بِهِ بَيَاضٌ فَمَرُّهُ فَلْيَسْتَغْفِرْ لَكُمْ“ (رواه مسلم)

علاوہ ازیں حذیفہ بن یمان کی حدیث میں ہے، فرمایا نبی اکرم صلی اللہ علیہ

وسلم نے:

”تَلَزَمُ جَمَاعَةَ الْمُسْلِمِينَ وَإِمَامَهُمْ فَقُلْتُ فَإِنْ لَمْ تَكُنْ لَهُمْ جَمَاعَةً وَلَا إِمَامًا قَالَ فَأَعَزَّنِي تِلْكَ الْفِرْقُ كُلُّهَا وَلَوْ أَنَّ تَعْصَى عَلَى أَصْلِ الشَّجَرَةِ حَتَّى يُدْرِكَكَ الْمَوْتُ وَأَنْتَ عَلَى ذَلِكَ“ (رواه مسلم)

فی باب الامر بلزوم الجماعة عند ظهور الفتن

”لازم یکد جماعت مسلمین کو اور ان کے امام کو“ پھر کہا میں نے

(حذیفہ نے) ”پس اگر نہ ہووے جماعت اور امام؟“ تو فرمایا

رسول اللہ صلی اللہ علیہ وسلم نے، ”دور رہ ان تمام فرقوں سے

اور اگر چہ چک مارے تو درخت کی جڑ پر حتیٰ کہ فوت ہو جاوے

اور تو اسی پر ہو“

یعنی کسی سے بیعت مت کر۔ اگر مسلمانوں کا امام بادشاہ نہ ہووے،

خواہ یہاں تک نوبت پہنچے کہ بتھر کو درخت کھانا پڑے۔ یہ مطلب نہیں کہ

درخت ضرور کھا۔ جو یہ مطلب بیان کرتے ہیں وہ غلط ہے۔ کیونکہ یہ حدیث

کے لفظوں میں نہیں۔

مزید سنیے کہ سعد بن عبادہ رضی اللہ عنہ عبور رسول اللہ صلی اللہ علیہ وسلم

کے مشہور صحابی اور خزانچہ کے سردار ہیں، بیعت عقبہ، جنگ بدر، جنگ احد، بیعت رضوان میں شریک ہوئے اور نقباء سے ہیں۔ چنانچہ حافظ ابن حجر اصابع میں فرماتے ہیں: **أَشَدُّهُ الْبُخَارِيُّ** یعنی اس کا بدری ہونا امام بخاریؒ نے ثابت کیا ہے، اور تہذیب التہذیب میں ہے کہ **«عَقَبِيُّ بَدْرِي أَحَدِيٌّ شَجَرِيٌّ وَهُوَ نَقِيبٌ»** اور ان مقامات میں شریک ہونے والوں کے لیے قرآن و حدیث میں بڑی خوشخبریاں آتی ہیں اور حضرت ابوبکر صدیق اکبرؓ کے ہاتھ پر بیعت نہیں کی اور اسی حالت میں فوت ہو گئے۔ (ملاحظہ ہو کتب مذکور)

۔۔۔ بتلائیے اتنے بڑے صحابی کیا جاہلیت کی موت مرے؟ ہرگز نہیں بلکہ اس سے معلوم ہو گیا کہ نحسی غلطی کی وجہ سے جاہلیت کی موت نہیں مرتا۔ علاوہ ازیں امام حسینؑ نے یزید کی بیعت نہیں کی۔ یہاں تک کہ میدان کربلا میں شہید ہو گئے۔ اس لیے معلوم ہوا کہ امام کو دیکھ کر بیعت کرنی چاہیے۔ اگر اس کی امامت میں نقص ہو تو بیعت نہ کرنے والا جاہلیت کی موت نہیں مرتا۔ چہ جائیکہ جھوٹا امام ہو، جیسے آج کل محض زکوٰۃ کی وصولی کے لیے امام بناتے ہیں۔ خدا ان سے بچا رکھے۔ آمین ثم آمین!

اور بعض لوگ یہ پیش کرتے ہیں:

« إِذَا مَرَرْتَ بِبَلَدٍ لَيْسَ فِيهَا سُلْطَانٌ فَلَا تَدْخُلْ

فِيهَا وَإِنَّ السُّلْطَانَ ظَلَمَ اللَّهُ وَرُمِحَ - (کنز العمال)

کہ جب تو کسی شہر میں گزرے اور اس شہر میں سلطان نہ ہو

پس اس میں مت داخل ہو، کیونکہ سلطان سایہ ہے اللہ کا اور

نیزہ ہے اس کا۔

یعنی جب مسلمانوں کا بادشاہ نہ ہووے تو شہر میں مت رہو۔

جواب: یہ استدلال غلط ہے کیونکہ سلطان کا لفظ غیر مسلم اور مسلم دونوں پر بولا جاتا ہے۔ اور رسول اللہ صلی اللہ علیہ وسلم نے اس واسطے منع فرمایا ہے کہ جہاں کوئی انتظام نہیں ہوتا وہاں جان و مال کا خطرہ ہوتا ہے۔ اور اگر مسلم

مراد ہو تو لازم آتا ہے کہ جو صحابہ تجارت وغیرہ کے لیے غیر ملکوں میں جاتے رہے انہوں نے رسول اللہ صلی اللہ علیہ وسلم کے خلاف کیا۔ بلکہ خود رسول اللہ صلی اللہ علیہ وسلم نے صحابہ کو جلستہ کی طرف ہجرت کی اجازت دی۔ نیز صحابہ کے ہاتھ کافر بادشاہوں کو خطوط بھیجے۔ پس معلوم ہوا کہ سلطان کا لفظ عام ہے۔ ہاں اگر داخل نہ ہونے سے یہ مراد ہو کہ تمہیں کوشش کرنی چاہیے کہ ہر شہر میں حکومت اسلامی قائم ہو جائے تاکہ ایسے شہر میں داخل ہونے کی نوبت نہ آوے جہاں غیر مسلم حاکم ہو، تو اس صورت میں بے شک مسلمان بھی مراد ہو سکتا ہے۔ دیگر حدیث میں نکلنے کا کوئی لفظ نہیں ہے۔

۸۔ زکوٰۃ بغیر خلیفہ وقت کی اجازت کے ادا ہو جاتی ہے یا نہیں؟

بالفرض اگر امام بیعت یہاں موجود ہو، تو بھی زکوٰۃ بغیر اجازت امام کے ہو سکتی ہے۔ چہ جائیکہ امام موجود ہی نہ ہو۔ ایسی حالت میں زکوٰۃ کے ادا ہونے میں کیا شبہ ہو سکتا ہے؟

دلیل؛

وَفَدَّ عَلَيْهِ صَلَّى اللَّهُ عَلَيْهِ وَسَلَّمَ وَفَدَّ نَجِيبٌ وَهُمْ
مِنَ السُّكُونِ ثَلَاثَةَ عَشَرَ رَجُلًا قَدْ سَأَقُوا
مَعَهُمْ صَدَقَاتِ أَمْوَالِهِمُ الَّتِي فَرَضَ اللَّهُ عَلَيْهِمْ
فَسُرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ بِهِمْ وَأَكْرَمَ
مَنْزِلَهُمْ وَقَالُوا يَا رَسُولَ اللَّهِ سَقْنَا إِلَيْكَ حَقَّ اللَّهِ
فِي أَمْوَالِنَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
رُدُّوهَا فَاسْمُوهَا عَلَيَّ فُقِرَاءُكُمْ قَالُوا يَا رَسُولَ اللَّهِ
مَا قَدْ مَنَّا عَلَيْكَ إِلَّا بِمَا فَضَلَّ عَنْ فُقَرَائِنَا فَقَالَ
أَبُو بَكْرٍ يَا رَسُولَ اللَّهِ مَا وَفَدَّ مِنَ الْعَرَبِ مِثْلَ مَا
وَفَدَّ بِهِ هَذَا الِحْتِ مِنْ نَجِيبٍ فَقَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ إِنَّ الْهَدْيَ بِيَدِ اللَّهِ عَزَّ وَجَلَّ

فَمَنْ ارَادَ بِهِ خَيْرًا سَرَّحَ صَدْرَهُ لِلْاِيْمَانِ

(زاد المعاد جلد دوم)

”موضع سکون نجیب قوم سے رسول اللہ صلی اللہ علیہ وسلم کے پاس وفد آیا اور وہ ۱۳ آدمی تھے، مع زکوٰۃ اپنے مال کے۔ پس رسول اللہ صلی اللہ علیہ وسلم خوش ہوئے اور ان کی عزت کے ساتھ مہمانی کی اور کہا انہوں نے ”یا رسول اللہ ہم اپنے مالوں کی زکوٰۃ لاتے ہیں“ پس فرمایا آپ نے ”اس کو اپنے غراب سے بیچ گیا ہے وہ لاتے ہیں“ کہا ابو بکر رضی اللہ عنہ، ”یا رسول اللہ، ایسا عرب سے کوئی وفد نہیں آیا۔“ پھر فرمایا رسول اللہ صلی اللہ علیہ وسلم نے، ”بے شک ہدایت اللہ کے ہاتھ میں ہے جس کے ساتھ خیر کا ارادہ کرتا ہے ایمان کے لیے اس کا سینہ کھول دیتا ہے“

اس حدیث سے دو مسئلے ظاہر ہو گئے۔ اول بغیر اجازت امام کے زکوٰۃ ادا ہو جاتی ہے۔ ثانی پہلے اپنے غراب کا حق ہے اس میں امام کی اجازت کی کوئی ضرورت نہیں ہے اور اس کی تائید حدیث ذیل سے بھی ہوتی ہے:

عَنْ عِمْرَانَ بْنِ حُصَيْنٍ أَنَّهُ اسْتَعْمَلَ عَلَى الصَّدَقَةِ فَلَمَّا رَجَعَ قِيلَ لَهُ ائْتِنَا مَالًا قَالَ وَلِلْمَالِ اُرْسَلْتَنِي اِخْتِذْنِي مِنْ حَيْثُ كُنَّا نَأْخُذُهُ عَلَى عَهْدِ رَسُولِ اللّٰهِ صَلَّى اللّٰهُ عَلَيْهِ وَسَلَّمَ وَوَضَعْنَاهُ حَيْثُ كُنَّا نَضَعُهُ

”عمران بن حصین کو عامل بنایا گیا جب وہ واپس آئے، کہا گیا کہ ”مال کہاں ہے؟“ انہوں نے فرمایا کہ ”مجھے مال کے واسطے بھیجا گیا تھا۔ لیا ہم نے اس کو جہاں سے لیتے تھے۔ عہد رسول اللہ صلی اللہ علیہ وسلم میں اور رکھا ہم نے اس کو جہاں رکھا کرتے تھے“

اس حدیث سے بھی ثابت ہو گیا کہ جو مصارف رسول اللہ صلی اللہ علیہ وسلم نے بتلائے ہیں، وہاں ہی زکوٰۃ ادا کرنی چاہیے اور کسی امام کی اجازت

کی ضرورت نہیں ہے۔ کیونکہ رسول اللہ صلی اللہ علیہ وسلم کی اجازت ہو چکی ہے۔ اور اگر کوئی امام ہے کہ غرباء کو بھی میری اجازت کے بغیر مت دو، تو یہ نبی صلی اللہ علیہ وسلم کا مخالفت ہے۔ اور ان دونوں حدیثوں سے یہ بھی معلوم ہو گیا کہ حضرت ابو بکرؓ کا یہ فرمانا کہ "لَوْ مَنَعُونِي عَقَالًا كَانُوا يُوَدُّونَهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ لَقَاتَلْتَهُمْ عَلَى مَنَعِهَا۔" یہ اس صورت میں ہے جب لوگ زکوٰۃ کے مسئلے سے انکار کریں۔ جیسے لوگ نماز نہ پڑھیں تو امام زبردستی نماز پڑھواتے گا، لیکن اگر پڑھیں تو اجازت کی ضرورت نہیں ہے!

اور اسی بنا پر ابو بکرؓ نے فرمایا تھا کہ "وَاللَّهِ لَأُقَاتِلَنَّ مَنْ قَرَّبَ بَيْنِي وَالصَّلَاةِ وَالزَّكَاةِ" اور جو اس حدیث میں ہے کہ "يُوَدُّونَهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ" یہ وہ مال تھا جو زکوٰۃ دینے والوں کے غرباء سے بچتا تھا۔ جیسا وفد نجیب کے قصہ سے ظاہر ہے۔ اور عمران بن حصینؓ کی حدیث بھی اس کی توثیق ہے۔ اور اگر کوئی اور حدیث ہو جس میں صدقہ کا ذکر، والیوں کی طرف رد کرنے کا ہو تو وہ بھی اسی پر محمول ہے۔

۹۔ پیری مریدی کی بیعت کا کیا حکم ہے؟

مذکورہ بالا بحث سے معلوم ہو گیا کہ پیری مریدی کی بیعت کا کوئی اصل نہیں ہے۔ کیونکہ خیر قرون میں اس کا کوئی ثبوت نہیں ملتا۔ بلکہ جہاں بیعت کا ذکر ہے، بادشاہی حیثیت کے ساتھ ہے، خواہ بیعت تو بہ ہو یا غیر تو بہ۔ اسی میں عورتوں کی بیعت بھی آگئی۔ محکوم کے ہاتھ پر بیعت خیر قرون میں ثابت نہیں ہے۔ پس اس سے بچنا چاہیے۔

۱۰۔ اگر یہ (اونٹ کا گھٹنا باندھنے کا) وہ تمہیں دینے سے بھی انکار کریں جسے رسول اللہ صلی اللہ علیہ وسلم کے دور میں وہ دیا کرتے تھے، تو میں اس پر ان سے ضرور جنگ کروں گا۔
 ۱۱۔ بخدا میں ضرور اس سے جنگ کروں گا جو زکوٰۃ اور نماز میں فرق کرے گا (یعنی نماز تو پڑھے لیکن زکوٰۃ ادا نہ کرے)۔